

خیلواکی



استقلال

www.esteqlaal.net

حکومت د بیګانی خونړي برید له کبله د خیلواکی د سلمې کلیزې جشن وځنډاوه



م. عاصم خوریانی

تاند، یکشنبې، د اسد ۲۷مه: تاند ته د ارګ یوې مؤثقي سرچینې د ورکړیو معلوماتو په اساس د کابل شهر دوبي هوتل کې پر واده د ځانمرګي برید د ۶۳ قربانیانو او ۱۸۳ ټپیانو په ماتم د خیلواکی د سلمې کلیزې جشن وځنډول شو.

سرچینه وایي، ولسمشر د اسد د ۲۸مې لپاره جلال اباد ته تلونکی او د غازي امان الله خان پر مزار یې د گلو ګډۍ ایښودله، خو د دارالامان مانی پرانیسته هم سباته په شاندارو مراسمو کې دله، خو د بیګانی پېښې له کبله چې ترهګریز برید کې ۶۳ ملکيان ووژل شول او ۱۸۳ نور ټپیان شول، ولسمشر ټولو اړوندو دولتي ادارو ته امر کړی چې خپله توجه د پېښې د قربانیانو کورنیو او د ټپیانو پالنې ته واړوي.

سرچينې زياته كړې ده چې د جشن مراسم به يوازې په دولتي كچه وځنډول شي، په داسې حال كې چې د سباني دوشنبې ورځې رخصتي به پر خپل ځاى وي او ولس هم كولى شي د دغې ورځې نمانځنه وكړي.

د كابل شپږمه ناحيه كې د واده پر مراسمو د يکشنبې د شپې د ځانمرگي بريد په تړاو چې لوى شمېر ملكيانو ته يې تلفات وړول، ظاهرا پره داعش ډلې واخيسته او ويې ويلي چې دا بريد عاصم الباكستاني كړى خو ولسمشر غني ويلي، طالبان د دې بريد د پرې په نه اخیستلو له مسووليت نه شي خلاصېدای، بلکې طالبان دي چې افغانستان كې يې ترهگرۍ ته زمينه برابره كړې ده.

دې بريد كې د يوې كورنۍ ۱۴ كسان ووژل شول، زوم يې ژوندۍ پاتې شوى چې وايي، ټوله كورنۍ يې په كې له منځه تللي ده.

شنونكي وايي، استخباراتي كړيو دا بريد د خپلواكۍ د جشن د كمرنگه كولو او غني سره د ولسي مخالفت د زياتولو لپاره شوى دى.

استخباراتي كارپوهان په دې بريد كې د هغو سياسي كړيو لاس هم نه ردوي چې غواړي د هزاره گانو د رايو په بانكونو له نورو سره معامله وكړي او غني راتلونكو ټاكنو كې د هزاره گانو له سخت نفرت سره مخ كړي.

شنونكي وايي، دا هغه كړۍ دي چې له طالبانو سره يې د فاطميون لښكر په بدل كې ډالري معاملي كړي دي.

منبع: تاند – يکشنبه ۱۸ اگست ۲۰۱۹